

Qəbələ Rayon İcra Hakimiyyətinin başçısı cənab Səbuhi Abdullayevin təhsil işçilərinin konfransında çıxışı

Hörmətli qonaqlar!
Hörmətli konfrans iştirakçıları!
 Sizi müəllimlərin ənənəvi sentyabr konfransı münasibəti ilə ürek-dən təbrik edir, hər birinə möhkəm can sağlığı, şərəfli və müqəddəs işinizdə uğurlar, yeni-yeni müvəffəqiyyətlər arzulayıram!

Əziz müəllimlər!

Azərbaycanda təhsilin və elmin inkişafına yüksək səviyyədə dövlət qayğısı göstərilir. Bu sahenin tərəqqisi isə ölkənin sürətli inkişafına öz töhvəsini verir.

Elmə, təhsilə həmişə böyük önəm verən ulu öndər Heydər Əliyev təhsil islahatlarını yüksək qiymətləndirərək deyirdi: "Müstəqil Azərbaycanda son illər təhsil sahəsində geniş islahatlar aparılır. Bu islahatlar Azərbaycanın təhsil sistemini, o cümlədən təhsilin səviyyəsini daha da təkmilləşdirir, dünya standartlarına uyğunlaşdırır".

Bu gün dövlətin hərtərəfli qayğısı ile əhatə olunmuş Azərbaycan təhsilinin uğurlarının gündən-günə artmasının təməlində ümummilli liderimiz Heydər Əliyev tərəfindən müyyən edilmiş siyasi kurs dayanır və bu siyasi kursun davamı olan sosial-iqtisadi islahatlar ölkə Prezidenti İlham Əliyev cənabları tərəfindən uğurla həyata keçirilir. Cənab Prezidentin dəfələrlə səsləndirdiyi "Təhsil Azərbaycanın davamlı inkişaf strategiyasının ən öncü istiqamətlərindən biridir" aforizmi təhsilin dövlət siyasetinin mərkəzində olduğunu bir daha təsdiq edir.

Məktəblərimizdə əlverişli təlim-tərbiyə şəraitinin yaradılmasına xidmət edən maddi-texniki bazanın yenidən qurulması, müasir informasiya-kommunikasiya texnologiyaları ilə təminat sahəsində genişmiqyaslı tədbirlərin həyata keçirilməsi bu günümüzün reallığıdır.

Görülən işlərin nəticəsində Azərbaycanın hər yerində olduğu kimi, Qəbələ rayonunda da təhsil sistemi gündən-günə təkmilləşməkdədir. Artıq təhsilin məzmunu və strukturunda müasir tələblərə uyğun əsaslı dəyişikliklərin aparılması ilə əla-qədər müsbət nəticələr əldə edilmişdir.

Formalaşmaqda olan gənc nəslin inkişafını təmin edən müasir təhsilin təşkilində təlim standartları müəllimlərdən öz fəaliyyətlərini konkret və müasir tələblər əsasında qurmağı tələb edir.

Novatorluq və tədqiqat işləri müasir təhsil sisteminde çalışan müəllimlərimizin aparıcı iş xüsusiyyəti hesab olunmalıdır. İformasiyaların bu cür sürətlə arttığı bir zamanda onu ümmükləşdirərək öz işinə tətbiq etmək müəllimlər üçün əsas keyfiyyət kimi xarakterize edilir.



Azərbaycan Respublikasının Prezidenti cənab İlham Əliyevin 21 avqust 2004-cü il tarixli Sərəncamı ilə təsdiq edilmiş "Azərbaycan Respublikasında Ümumtəhsil məktəblərinin informasiya və kommunikasiya texnologiyaları təminati Programı" ölkəmizdə təhsilin keyfiyyətinin yüksəldilməsinə xidmət edən, dünya təhsil sisteminə integrasiya imkanı verən vahid təhsil informasiya mühitini yaratmağı və məktəbliləri informasiya cəmiyyətinə hazırlamağı əsas məqsəd kimi qarşıya qoyur. Ölkə başçısının "Biz maddi dəyərlərimizi, iqtisadi potensialımızı insan kapitalına çevirməliyik. Çünkü insanların savadı, biliyi onun gələcək həyatını müəyyən edir, ölkənin hərtərəfli inkişafına xidmət edir" kəlamı təhsil sahəsinin daxili siyasetin prioritətinə çevrildiyini və global əhəmiyyətə malik olduğunu təsdiq edir.

Məruzədə rayonumuzda bu istiqamətdə xeyli işlərin görüldüyü qeyd olundu. Lakin görülmüş işlərlə kifayətlənmək yox, bu işlərin daha da genişləndirilməsi istiqamətdində əməli işlər görmək lazımdır.

Tədris ocaqlarının qısa vaxtında hazırlığı ən ümde vəzifələrdəndir. Məruzədən məlum oldu ki, hələlik 15 məktəb qısa tam hazır vəziyyətdədir. Rayon təhsil şöbəsi digər məktəblərin də qısa vaxtında tam hazır olması üçün bütün qüvvələri səfərbər etməlidir.

Diqqət yetiriləcək əsas sahələrdən biri də, rayonumuzda gənclər arasında idmanın kütləvi inkişaf etdirilməsi, Olimpiya hərəkatının genişləndirilməsi, yeniyetmələrin kütləvi şəkildə idmana cəlb olunması, əhalinin bütün təbəqələri arasında sağlam həyat tərzinin formalaşdırılması, eləcə də idmançılarımızın beynəlxalq yarışlarda yüksək göstəricilər əldə etməsinə nail olunmasıdır. Bildiyiniz kimi, bədən tərbiyəsinin və idmanın kütləviliyinin təmin edilməsi ilə bağlı rayonumuzda möhtə-

şəm idman kompleksləri tikilərək istifadəyə verilmişdir. Lakin idmanın kütləvi xarakter alması və daha da inkişaf etdirilməsi sahəsində ümumtəhsil məktəblərinin üzərine çox böyük məsuliyyət və vəzifələr düşür.

Ümidvarıq ki, yaxın geləcəkdə keçirilecek beynəlxalq yarışlarda Qəbələ öz yerli idman klublarının yetirmələri ilə təmsil olunacaqdır.

Hörmətli konfrans iştirakçıları!

Azərbaycan xalqı gələcəyimiz olan gənc nəslin vətəne məhəbbət, dövlətçiliyimizə hörmət, milli adət-ənənələrə sədاقət ruhunda tərbiyə olunmasına həmişə böyük məsuliyyət yanaşmış və buna həyati əhəmiyyətli məsələ kimi baxmışdır. Bu bir həqiqətdir ki, vətənpərvərlik insanda fədakarlıq, qəhrəmanlıq və məğlubedilməzlik hissi yaradır, onu əsl vətəndaş kimi formalasdır. Biz şanlı tərihimizlə, əfsanəvi qəhrəmanlarımızla həmişə fəxr etmişik və bu xalq öz vətənini göz bəbəyi kimi qorumağa hazır olan metin gənclər yetişdirmişdir. Qarabağ savaşında hələk olmuş qəhrəmanlarımızın ibrətamız həyati, şəxsi nümunəsi buna canlı misaldır. Gənclərdə hərbi-vətənpərvərlik tərbiyəsinə o zaman daha yaxşı aşılımaq mümkündür ki, ümumtəhsil məktəblərində oxuyan şagirdlərə ayrı-ayrı fənlərlə yanaşı, ilkin hərbi hazırlıq təlimlərinin tədrisine də ciddi diqqət yetirilsin. Bu gün müstəqil dövlətimizin və cəmiyyətimizin inkişafı, ilk növbədə, böyük nəslin təlim-tərbiyəsi işinin düzgün təşkilində asılıdır. Müasir dövrde təhsilin qarşısında qoyulmuş fəal vətəndaşlar yetişdirmek vəzifəsi də məhz sistemli, ardıcıl surətdə aparılan vətənpərvərlik tərbiyəsinin nəticəsində reallaşır.

Ulu öndər Heydər Əliyev uşaqları və gənclərin vətənpərvər ruhda böyüməsinə xüsusi əhəmiyyət verərək deyirdi: "Bizim gənclər, təhsil alan nəslimiz gərək məktəblərdə ilk addımlarından vətənpərvərlik əhval-rahiyyəsi ilə tərbiyə olunsun".

Ümumtəhsil məktəblərində ulu öndərin azərbaycanlıq məfkuresinin geniş təbliğ edilməsinə və öyrənilməsinə diqqət daha da artırılmalıdır.

Gənc nəsl, uşaq və yeniyetmələri milli, mənəvi, əxlaqi dəyərlərimizə sevgi ruhunda tərbiyə etmek üçün biz daim Heydər Əliyev şəhəsiyyətinə müraciət etməli və bu dahi insanın həyatının və siyasi fəali-

yətinin uşaq və yeniyetmələr tərəfindən dərindən öyrənilməsinə çalışmalıyq.

İlin əvvəlindən rayonun ümumtəhsil məktəblərinin XI sinif şagirdləri üçün keçirilən Heydər Əliyev dərsləri bu istiqamətdə aparılan ən uğurlu tədbirlərdəndir.

Hörmətli konfrans iştirakçıları!

Hər il olduğu kimi, bu il də məktəblərimiz yeni inventar-avadanlıqlar, dərsliklər və informasiya-kommunikasiya vasitələri ilə təchiz edilmiş, məktəb binalarında cari təmir işləri aparılmışdır.

Ölkə başçısının təhsilimizə olan qayğısı nəticəsində bu günlərdə tikintisi başa çatmış 80 şagirdyerlik Yengicə və 220 şagirdyerlik Zirik kənd ümumi orta məktəbləri istifadəyə veriləcəkdir. Bu da müəllimlər qarşısında müasir təhsilimizin inkişaf etdirilməsi və yüksək nəticələrin elde olunması istiqamətdə böyük vəzifələr qoyur.

2012-ci ildə istifadəyə verilmiş Solquca kənd ibtidai məktəbi artıq yeni dərs ilində əsas məktəb kimi fəaliyyətə başlayacaqdır. Bu da uzun illər çətinliklərlə üzləşən kənd sakınları tərəfindən böyük rəğbətlə qarşılanmışdır.

Bu gün məktəb kollektivleri qarşısında duran əsas vəzifələrdən biri də yeni tikilmiş və təmir olunmuş məktəb binalarını, alınmış inventar və texniki avadanlıqları qorumaq, onlardan səmərəli istifadə etmək, təhsil müəssisələrində səliqə-sahman yaratmaqdır. Bildiyimiz kimi Qəbələ son illər öz tarixi şöhrətinə qovuşmuş, beynəlxalq mədəniyyət mərkəzlərindən birinə çevrilmişdir. Dünya siyasetçilərinin iştirakı ilə keçirilən Forumlar, sammitlər, beynəlxalq idman yarışları, Heydər Əliyev Fondunun prezidenti, UNESCO və İSESCO-nun xoşməramlı səfiri, millet vəkili Mehriban xanım Əliyevanın təşəbbüsü və dəstəyi ilə keçirilən beynəlxalq musiqi festivalları, incəsənet sərgiləri, eləcə də burada inşa olunan təhsil ocaqları, uşaq bağçaları, səhiyyə, mədəni-maarif müəssisələri və digər layihələr rayonumuzun sosial-iqtisadi inkişafının dinamikasını təcəssüm etdirir, ona stimul verir. Süretlə inkişaf edən turizm infrastrukturunu Qəbələni dünyada müasir turizm mərkəzi kimi tanıtmaqdadır. Dövlət başçısının və Azərbaycanın birinci xanımının ölkənin iqtisadi inkişafı ilə yanaşı təhsilin, səhiyyənin, idmanın, milli və müasir mədəniyyətin inkişafına göstərdiyi qayğıya cavab olaraq biz də bütün sahələrdə uğurlarımızın sayının artmasına nail olmalıyq.

Hörmətli konfrans iştirakçıları, əziz müəllimlər!

Fürsətdən istifadə edərək mənsizləri qarşidan gelən yeni dərs ili və "Bilik günü" bayramı münasibəti ilə də təbrik edir, Sizə işlərinizdə yeni-yeni uğurlar və ən başlıcası möhkəm cansağlığı arzulayıram!

Diqqətinizə görə təşəkkür edirəm!